

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസിതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ ഉത്തരകാണ്ഡേ

॥ പഞ്ചത്രിംശഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

॥ പഞ്ചത്രിംശഃ സർഗഃ ॥

ഹനുമത ഉത്പത്തിഃ ശൈശവാവസ്ഥായാമസ്യ
സൂര്യരാഹ്വരാവതോപർയാക്രമണമിന്ദ്രസ്യ വവ്രതോ
മാരുതേർമൂർച്ഛനം മരുതോ രോഷാത് പ്രാണിനാം ദുഃഖം
തത്പ്രസാദനായ ദേവൈഃ സഹ ബ്രഹ്മണോ വായോഃ പാർശ്വ
ആഗമനം

അപ്യുച്ഛത തദാ രാമോ
ദക്ഷിണാശാശ്രയം മൂനിം ।
പ്രാഞ്ജലിവിനയോപേത
ഇദമാഹ വചോർഥവത് ॥ 7.35.1 ॥

അതുലം ബലമേതദ് വൈ
വാലിനോ രാവണസ്യ ച ।
ന ത്യേതാഭ്യാം ഹനുമതാ
സമം ത്വിതി മതിർമമ ॥ 7.35.2 ॥

ശൗര്യം ദാക്ഷ്യം ബലം ധൈര്യം
പ്രാജ്ഞതാ നയസാധനം ।
വിക്രമശ്ച പ്രഭാവശ്ച
ഹനുമതി കൃതാലയാഃ ॥ 7.35.3 ॥

ദൃഷ്ട്വേവ സാഗരം വീക്ഷ്യ
 സീദന്തിം കപിവാഹിനീം |
 സമാശ്വാസ്യ മഹാബാഹു -
 ര്ഭയോജനാനാം ശതം പ്ലുതഃ || 7.35.4 ||

ധർഷയിത്യാ പുരീം ലങ്കാം
 രാവണാന്തഃപുരം തദാ |
 ദൃഷ്ട്വാ സംഭാഷിതാ ചാപി
 സീതാ ഹ്യാശ്വാസിതാ തഥാ || 7.35.5 ||

സേനാഗ്രഗാ മന്ത്രിസുതാഃ
 കിങ്കരാ രാവണാത്മജഃ |
 ഏതേ ഹനുമതാ തത്ര
 ഏകേന വിനിപാതിതാഃ || 7.35.6 ||

ഭൂയോ ബന്ധാദ് വിമുക്തേന
 ഭാഷയിത്യാ ദശാനനം |
 ലങ്കാ ഭസ്മീകൃതാ യേന
 പാവകേനേവ മേദിനീ || 7.35.7 ||

ന കാലസ്യ ന ശക്രസ്യ
 ന വിഷ്ണോർവിത്തപസ്യ ച |
 കർമാണി താനി ശ്രൂയന്തേ
 യാനി യുദ്ധേ ഹനുമതഃ || 7.35.8 ||

ഏതസ്യ ബാഹുവീർയേണ
 ലങ്കാ സീതാ ച ലക്ഷ്മണഃ |
 പ്രാപ്താ മയാ ജയശ്ചൈവ
 രാജ്യം മിത്രാണി ബാന്ധവാഃ || 7.35.9 ||

ഹനുമാൻ യദി മേ ന സ്യാദ്
 വാനരാധിപതേഃ സഖാ |
 പ്രവൃത്തിമപി കോ വേത്തും
 ജാനക്യാഃ ശക്തിമാൻ ഭവേത് || 7.35.10 ||

കിമർഥം വാലീ ചൈതേന
 സുഗ്രീവപ്രിയകാമ്യയാ |
 തദാ വൈരേ സമുത്പന്നേ
 ന ദഗ്ധോ വീര്യധോ യഥാ || 7.35.11 ||

നഹി വേദിതവാൻ മന്യേ
 ഹനുമാനാത്മനോ ബലം |
 യദ് ദൃഷ്ടവാഞ്ജീവിതേഷും
 ക്ലിശ്യന്തം വാനരാധിപം || 7.35.12 ||

ഏതൻമേ ഭഗവൻ സർവം
 ഹനുമതി മഹാമുനേ |
 വിസ്തരേണ യഥാതത്ത്വം
 കഥയാമരപൂജിത || 7.35.13 ||

രാഘവസ്യ വചഃ ശ്രുത്വാ
 ഹേതുകൃതമൃഷിസ്തതഃ |
 ഹനുമതഃ സമക്ഷം ത -
 മിദം വചനമബ്രവീത് || 7.35.14 ||

സത്യമേതദ് രഘുശ്രേഷ്ഠ
 യദ് ബ്രവീഷി ഹനുമതി |
 ന ബലേ വിദ്യതേ തുൽയോ
 ന ഗതൗ ന മതൗ പരഃ || 7.35.15 ||

അമോഘശാപൈഃ ശാപസ്തു
 ദത്തോഽസ്യ മുനിഭിഃ പുരാ |
 ന വേത്താ ഹി ബലം സർവം
 ബലീ സന്നരിമർദന || 7.35.16 ||

ബാൽയേഘ്യേതേന യത് കർമ
 കൃതം രാമ മഹാബല |
 തന്ന വർണയിതും ശക്യ -
 മിതി ബാലതയാസ്യതേ || 7.35.17 ||

യദി വാസ്തി ത്വഭിപ്രായഃ
 സംശ്രോതും തവ രാഘവ |
 സമാധായ മതിം രാമ
 നിശാമയ വദാമ്യഹം || 7.35.18 ||

സൂര്യദത്തവരസ്വർണ്ണഃ
 സുമേരുർനാമ പർവതഃ |
 യത്ര രാജ്യം പ്രശാസ്ത്യസ്യ
 കേസരീ നാമ വൈ പിതാ || 7.35.19 ||

തസ്യ ഭാർയാ ബഭൂവേഷാ
 അഞ്ജനേതി പരിശ്രുതാ |
 ജനയാമാസ തസ്യാം വൈ
 വായുരാത്മജമുത്തമം || 7.35.20 ||

ശാലിശുകനിഭാഭാസം
 പ്രാസുതേമം തദാഞ്ജനാ |
 ഫലാൻയാഹർതുകാമാ വൈ
 നിഷ്ക്രാന്താ ഗഹനേ വരാ || 7.35.21 ||

ഏഷ മാതൂർവിയോഗാച്ച
 ക്ഷുധയാ ച ഭൃശാർദിതഃ |
 രുരോദ ശിശൂരത്യർഥം
 ശിശുഃ ശരവണേ യഥാ || 7.35.22 ||

തദോദ്യന്തം വിവസ്യന്തം
 ജപാപുഷ്പോത്കരോപമം |
 ദദർശ ഫലലോഭാച്ച
 ഹൃത്പപാത രവിം പ്രതി || 7.35.23 ||

ബാലാർകാഭിമുഖോ ബാലോ
 ബാലാർക ഇവ മുർതിമാൻ |
 ഗ്രഹീതുകാമോ ബാലാർകം
 പ്ലവത്യേംബരമധ്യഗഃ || 7.35.24 ||

ഏതസ്മിൻ പ്ലവമാനേ തു
 ശിശുഭാവേ ഹനുമതി |
 ദേവദാനവയക്ഷാണാം
 വിസ്മയഃ സുമഹാനഭൂത് || 7.35.25 ||

നാപ്യേവം വേഗവാൻ വായു -
 ര്ഗരുഡോ ന മനസ്തഥാ |
 യഥായം വായുപുത്രസ്തു
 ക്രമത്യേംബരമുത്തമം || 7.35.26 ||

യദി താവച്ഛിശോരസ്യ
 ഈദൃശോ ഗതിവിക്രമഃ |
 യൗവനം ബലമാസാദ്യ
 കഥം വേഗോ ഭവിഷ്യതി || 7.35.27 ||

തമനുപ്ലവതേ വായുഃ
 പ്ലവന്തം പുത്രമാത്മനഃ |
 സൂര്യദാഹദയാദ് രക്ഷം -
 സ്തൂഷാരചയശീതലഃ || 7.35.28 ||

ബഹുയോജനസാഹസ്രം
 ക്രാമന്നേവ ഗതോംബരം |
 പിതൂർബലാച്ച ബാൽയാച്ച
 ഭാസ്കരാഭ്യാശമാഗതഃ || 7.35.29 ||

ശിശുരേഷ ത്വദോഷഇണ
 ഇതി മത്യാ ദിവാകരഃ |
 കാർയം ചാസ്മിൻ സമായത്ത -
 മിത്യേവം ന ദദാഹ സഃ || 7.35.30 ||

യമേവ ദിവസം ഹ്യേഷ
 ഗ്രഹീതും ഭാസ്കരം പ്ലുതഃ |
 തമേവ ദിവസം രാഹു -
 ര്ജിഘൃക്ഷതി ദിവാകരം || 7.35.31 ||

അനേന ച പരാമൃഷ്ടോ
 രാഹുഃ സൂര്യരഥോപരി |
 അപക്രാന്തസ്തതസ്തന്യോ
 രാഹുശ്ചന്ദ്രാർകമർദനഃ || 7.35.32 ||

ഇന്ദ്രസ്യ ഭവനം ഗത്യാ
 സരോഷഃ സിംഹികാസുതഃ |
 അബ്രവീദ് ഭൂകുടിം കൃത്യാ
 ദേവം ദേവഗണൈർവൃതം || 7.35.33 ||

ബുദ്ധുക്ഷാപനയം ദത്ത്വാ
 ചന്ദ്രാർകൗ മമ വാസവ |
 കിമിദം തത് ത്വയാ ദത്ത -
 മന്യസ്യ ബലവ്യക്രഹൻ || 7.35.34 ||

അദ്യാഹം പർവകാലേ തു
 ജീഘൃക്ഷുഃ സൂര്യമാഗതഃ |
 അമാന്യോ രാഹുരാസാദ്യ
 ജഗ്രാഹ സഹസാ രവിം || 7.35.35 ||

സ രാഹോർവചനം ശ്രുത്വാ
 വാസവഃ സംഭ്രമാൻവിതഃ |
 ഉത്പപാതാസനം ഹിത്വാ
 ഉദ്യഹൻ കാഞ്ചനീം സ്രജം || 7.35.36 ||

തതഃ കൈലാസകൂടാരം
 ചതുർദന്തം മദസ്രവം |
 ശൃംഗാരധാരിണം പ്രാംശൂം
 സ്വർണ്ണഘണ്ടാട്ടഹാസിനം || 7.35.37 ||

ഇന്ദ്രഃ കരീന്ദ്രമാരുഹ്യ
 രാഹും കൃത്വാ പുരഃസരം |
 പ്രായാദ് യത്രാഭവത് സൂര്യഃ
 സഹാനേന ഹനുമതാ || 7.35.38 ||

അമാതിരഭസേനാഗാദ്
 രാഹുരുത്സൃജ്യ വാസവം |
 അനേന ച സ വൈ ദൃഷ്ടഃ
 പ്രധാവഞ്ശൈശലകൂടവത് || 7.35.39 ||

തതഃ സൂർയം സമുത്സൃജ്യ
 രാഹും ഫലമവേക്ഷ്യ ച |
 ഉത്പപാത പുനർയോമ
 ഗ്രഹീതും സിംഹികാസുതം || 7.35.40 ||

ഉത്സൃജ്യാർകമിമം രാമ
 പ്രധാവന്തം പ്ലവംഗമം |
 അവേക്ഷ്യവം പരാവൃത്തോ
 മുഖശേഷഃ പരാങ്മുഖഃ || 7.35.41 ||

ഇന്ദ്രമാശംസമാനസ്തു
 ത്രാതാരം സിംഹികാസുതഃ |
 ഇന്ദ്ര ഇന്ദ്രേതി സന്ത്രാസാ -
 ന്മുഹൂർമുഹൂരഭാഷത || 7.35.42 ||

രാഹോർവിക്രോശമാനസ്യ
 പ്രാഗേവാലക്ഷിതം സ്വരം |
 ശ്രുത്യേന്ദ്രോവാച മാ ദൈഷീ -
 രഹമേനം നിഷ്കുദയേ || 7.35.43 ||

ഐരാവതം തതോ ദൃഷ്ട്വാ
 മഹത്തദിദമിത്യപി |
 ഫലം തം ഹസ്തിരാജാന -
 മദിദുദ്രാവ മാരുതിഃ || 7.35.44 ||

തമാസ്യ ധാവതോ രൂപ -
 മൈരാവതജിഹ്വക്ഷയാ |
 മുഹൂർതമദവദ് ഘോര -
 മിന്ദ്രാഗ്നോരിവ ഭാസ്വരം || 7.35.45 ||

ഏവമാധാവമാനം തു
 നാതിക്രൂദ്ധഃ ശചീപതിഃ |
 ഹസ്താന്താദതിമുക്തേന
 കുലീശേനാഭ്യതാഡയത് || 7.35.46 ||

തതോ ഗിരൗ പപാതൈഷ
 ഇന്ദ്രവജ്രാഭിതാഡിതഃ |
 പതമാനസ്യ ചൈതസ്യ
 വാമാ ഹനുരഭജ്യത || 7.35.47 ||

തസ്മിംസ്തൂ പതിതേ ചാപി
 വജ്രതാഡനവിഹ്വലേ |
 ചുക്രോധേന്ദ്രായ പവനഃ
 പ്രജാനാമഹിതായ സഃ || 7.35.48 ||

പ്രചാരം സ തു സംഗൃഹ്യ
 പ്രജാസ്വന്തർഗതഃ പ്രഭുഃ |
 ഗുഹാം പ്രവിഷ്ടഃ സ്വസുതം
 ശിശുമാദായ മാരുതഃ || 7.35.49 ||

വിൺമൂത്രാശയമാവൃത്യ
 പ്രജാനാം പരമാർതികൃത് |
 രുരോധ സർവഭൂതാനി
 യഥാ വർഷാണി വാസവഃ || 7.35.50 ||

വായുപ്രകോപാദ് ഭൂതാനി
 നിരുച്ഛ്വാസാനി സർവതഃ |
 സന്ധിഭിർഭിദ്യമാനൈശ്ച
 കാഷ്ഠഭൂതാനി ജ്ജ്ഞിരേ || 7.35.51 ||

നിഃസ്യാധ്യായവഷ്ട്കാരം
 നിഷ്ക്രിയം ധർമവർജിതം |
 വായുപ്രകോപാത് ത്രൈലോക്യം
 നിരയസ്ഥമിവാഭവത് || 7.35.52 ||

തതഃ പ്രജാഃ സഗന്ധർവാഃ
 സദേവാസുരമാനുഷാഃ |
 പ്രജാപതിം സമാധാവൻ
 ദുഃഖിതാശ്ച സുഖേഷ്ടയാ || 7.35.53 ||

ഊചുഃ പ്രാഞ്ജലയോ ദേവാ
 മഹോദരനിഭോദരാഃ |
 ത്വയാ തു ഭഗവൻ സൃഷ്ടാഃ
 പ്രജാ നാഥ ചതുർവിധാഃ || 7.35.54 ||

ത്വയാ ദത്തോഽയമസ്മാക -
 മായുഷഃ പവനഃ പതിഃ |
 സോഽസ്മാൻ പ്രാണേശ്വരോ ഭൂത്വാ
 കസ്മാദേഷോഽഭ്യ സത്തമ || 7.35.55 ||

രുരോധ ദുഃഖം ജനയ -
 നന്തഃപുര ഇവ സ്ത്രിയഃ |
 തസ്മാത് ത്വാം ശരണം പ്രാപ്താ
 വായുനോപഹതാ വയം || 7.35.56 ||

വായുസംരോധജം ദുഃഖ -
 മിദം നോ നുദ ദുഃഖഹൻ |
 ഏതത് പ്രജാനാം ശ്രുത്വാ തു
 പ്രജാനാഥഃ പ്രജാപതിഃ || 7.35.57 ||

കാരണാദിതി ചോക്താസൗ

പ്രജാഃ പുനരഭാഷത |

യസ്മിംശ്ച കാരണേ വായു -

ശ്ചുക്രോധ ച രുരോധ ച || 7.35.58 ||

പ്രജാഃ ശൃണുധ്വം തത് സർവം

ശ്രോതവ്യം ചാത്മനഃ ക്ഷമം |

പുത്രസ്തസ്മാമരേശേന

ഇന്ദ്രേണാഭ്യ നിപാതിതഃ || 7.35.59 ||

രാഹോർവചനമാസ്ഥായ

തതഃ സ കുപിതോന്മീലഃ |

അശരീരഃ ശരീരേഷു

വായുശ്ചരതി പാലയൻ || 7.35.60 ||

ശരീരം ഹി വിനാ വായും

സമതാം യാതി ദാരുഭിഃ |

വായുഃ പ്രാണഃ സുഖം വായു -

ർവായുഃ സർവചിദം ജഗത് || 7.35.61 ||

വായുനാ സമ്പരിത്യക്തം

ന സുഖം വിനതേ ജഗത് |

അദ്യൈവ ച പരിത്യക്തം

വായുനാ ജഗദായുഷാ || 7.35.62 ||

അദ്യൈവ തേ നിരുച്ഛാസാഃ

കാഷ്ടകുഡ്യാപമാഃ സ്ഥിതാഃ |

തദ് യാമസ്തത്ര യത്രാസ്തേ

മാരുതോ രുക്പ്രഭോ ഹി നഃ |

മാ വിനാശം ഗമിഷ്യാമ

അപ്രസാദ്യാദിതേഃ സുതാഃ || 7.35.63 ||

തതഃ പ്രജാഭിഃ സഹിതഃ പ്രജാപതിഃ

സദേവഗന്ധർവഭുജംഗഗുഹ്യകൈഃ |

ജഗാമ തത്രാസ്യതി യത്ര മാരുതഃ

സുതം സുരേന്ദ്രാഭിഹതം പ്രഗുഹ്യ സഃ || 7.35.64 ||

തത്ത്വോർകവൈശ്യാനരകാഞ്ചനപ്രഭം

സുതം തദോത്സംഗഗതം സദാഗതേഃ |

ചതുർമുഖോ വീക്ഷ്യ കൃപാമമാകരോത്

സദേവഗന്ധർവഘൃഷ്ടിയാക്ഷരാക്ഷസൈഃ || 7.35.65 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ

ഉത്തരകാണ്ഡേ പഞ്ചത്രിംശഃ സർഗഃ ||